

የቅንጅት አፍራሾችና ከሳሾች ወዴት ሄዱ?

አዎን ይህን ርዕስ ያነሳሁበት ምክንያት የዛሬ ሁለት ዓመት ገደማና ከዚያ ወዲህ የቅንጅት መሪዎች በእስር ላይ በነበሩበት ወቅት እና ከተፈቱም በኋላ የትግሉን አቅጣጫ ነጥቀው ለመቀየር የሞከሩትን የውስጥ ጠላቶች አስመልክቶ ያደረሱት አፍራሽ ሚና እስከዛሬም ድረስ በአንዳንድ ሰዎች ህሊና ውስጥ እንዲገላለጥ ለትግሉ የሚያደርጉት ተሳትፎ እና አስተዋጽኦ እንዲቀዘቅዝ ተጽእኖ ያሳደረው ነገር ስላለ ያኔ ሲደረደሩ የነበሩ የሀሰት ክሶች፣ ስም ማጥፋቶችና ግራ ማጋባቶችን ሲያካሂዱ የነበሩት ሰዎች ዛሬ ወዴት ደረሱ? ምንስ እየሰሩ ናቸው? የሚለውን በጥቂቱ ለመዳሰስና በትግል ስም በጥፋት ጎዳና ላይ የተሰማሩትን በማጋለጥ እውነት በእውነትነቱ እንዲረጋገጥና እንዲታወቅ፣ ትክክል የሰሩትና በሀቀኝነት በመታገል ላይ ያሉትን ደግሞ ሕዝብ ለይቶ አውቆ ተገቢውን ድጋፍ ማድረግ እጅግ አስፈላጊ በመሆኑ ነው።

እንደሚታወቀው ሁሉ መለስ ዜናዊ በግንቦት 15 ቀን ማታ ወያኔ በሕዝብ መሸነፉን ሲረዳ በአምባገነንነት ያወጀው ያስቸኩዋይ ጊዜ አዋጅ እስከዛሬም አልተነሳም። የውስጡንም ትግል ለማዳፈን የተለያዩ ተለጣፊ ቡድኖችን መስርቶ ተቃዋሚ ክፍሉን አንቆ ሲገኝ፣ በውጭ ያለውን ትግል ደግሞ በውጭ መሳሪያዎቹ በእነ አንዳርጋቸው ጽጌና ብርሃነ መዋ አማካኝነት የተለያዩ ካድሬዎችን በየከተማው አሰማርተው የትግሉን አቅጣጫ ለማስቀየር ሲዳክሩ ይገኛሉ። አዎን የትግሉን አቅጣጫ መቀየርና መምራት ባይችሉም ጥቂት ካድሬዎችን በገዝብ ኃይል አሰማርተው ተለጣፊ የድጋፍ ድርጅቶችን መስርተው ግራ በማጋባት ላይ ይገኛሉ።

እነዚህ በሰሜን አሜሪካና በአውሮፓ የተመደቡ ካድሬዎች ብዙ ደጋፊ ያላቸው ለማስመሰል በደጋፊ አባላቱ ቁጥር ድጎረ ገጸችን፣ የተለያዩ ሬዲዮና ፓልቶክ ክፍሎችን ይዘው ለማወናበድ ይሞክራሉ። ዋናው ሃይላቸው ግን የኢትዮጵያ ጠላቶች የሚሰጡባቸው ገንዘብ ነው። በገንዘብ ጥቂት ሆዳዎችን ገዝተው ከወያኔ፣ ከሻዕቢያና ከውጭ ጠላቶቻችን ጋር የተቀነባበረ ሴራ ሲሰሩ ይታያል። ለሆዱ የተገዛው ህሊና ስለሌለው አይገርምም ሆኖም ግን አንዳንድ ሰዎች መመራመርና መጠየቅ ተስኖአቸው አብረው እንገፍ እንገፍ ማለታቸው ያሳዝናል። ከምሁሩም መካከል ለውጭ ኃይል የሚሰሩ፣ በጎጥና በዘር ልገም የሚጎተቱ ደካሞች ዝናቸውን ወይም ሙያቸውን ከላላ አድርገው የባንዳ ስራ ሲሰሩ ይታያል። የቅንጅቱን ፕሬዚዳንትና በውጭ ያሉትን ደጋፊዎች ሲከሱና ሲወነጅሉ የነበሩት ዛሬ ሀሰታቸው በመጋለጡ ድምጻቸውን አጥፍተዋል። ይህም ማለት አርፈው ተቀምጠዋል ማለት ሳይሆን ሌሎችን ከላላ አድርገው ተደብቀው የጥፋት ስራቸውን እንደቀጠሉ ናቸው።

እነአንዳርጋቸው ጽጌ ከብርሃኑ ነጋ ጋር ሆነው ሻዕቢያ ኢትዮጵያን ነጻ እንዲያወጣላቸው እየተመኙ የትግል መንገድ ካለ ኤርትራያ በቀር ሌላ እንደሌለ ፕሮፓጋንዳ እየገዙ ነው። መቼም ለኢሳያስ አፈወርቂ ምንም አይሳነውም በአርሱ መጀን ብለው መላ ኢትዮጵያን ነጻ ሊያወጡልን እነ ብርሃኑ ነጋ፣ አንዳርጋቸው ጽጌ፣ ሙሉነህ እዩኤል፣ ዳንኤል አሰፋና ጌታሁን ቸኮል ጦር እየመሩ መጀመሪያ ጎንደርን፣ ወሎን፣ ትግራይን ከዚያ ወለጋን ጎጃምን ነጻ እያወጡ አዲስ አበባን ከበው ሲያስጨንቁ ከዚያ አዲስ አበባን "ተቆጻጸርና" የሚሉንን ቀን በናፍቆት ስንጠብቅ፣ መቼም እንደዚህ ዓይነት ቀልድ በታሪክ ታይቶም ተሰምቶም አይታወቅ። የማስታወቂያ ሚኒስትራቸው ሻዕቢያው ኤልያስ ክፍሌም ከዚህ ውጭ ትግል የሚያስበውን ሁሉ በሰይፍ በጎራዴ እየቀነጠሰ ሊጥለው መዘጋጀቱን በተደጋጋሚ አሰምቷል። ይህን የህጻን ልጅ ጨዋታን የመሰለ ነገር እውነት ነው ብለው የሚያምኑትንና ጊዜያቸውን የሚያጠፉትን ወደ ሀኪም ቤት ወይ ጠበል ሂዱ ከማለት በቀር ምን እንደሚባል ግራ ያጋባል። በፊትም ተናግራለሁ ዛሬም ሀቁን እናገራለሁ። ይህ በብርሃኑ ነጋ መሪነት የውጭውን ትግል ለማኮላሸት የተቀነባበረ የውስጥና የውጭ ሴራ ስለሆነ ከቀድሞ ታሪካቸውም ሆነ በቅርቡ ካሳዩን ተግባሮች ማንነታቸውን ህዝብ ማወቅና ተገቢውን ምላሽ ሊሰጣቸው ስለሚገባ ነው። ብርሃኑ ነጋ ትላንት ተራራ ጫፍ ላይ ነበር ዛሬ ደግሞ ኤርትራያ በረሃ ውስጥ እየተዋጋሁ ነኝ ሊለን ይችላል። ማስተዋል የሚያስፈልገው የዚህ ቡድን መሪዎችም ሆኑ የፕሮፓጋንዳ ክፍላቸው በሰሜን አሜሪካና አውሮፓ ሆኖ ነው "የሚዋጋውና የሚያዋጋው"። የኢትዮጵያ ሕዝብማ የት አውቋቸው የት ሰምቷቸው። የኢትዮጵያ ሕዝብ የማያውቀው፣ ያልደገፈው፣ ያልተዋጋለት ትግልን መደገፍ የምትሹ መብታችሁ ነው ተሞኙ ተታለሉ ከጠላት ጋር ወግኑ። ከ6 ወር በህዋላ ደግሞ ሌላ ታሪክ ሲያወራ እንሰማ ይሆናል።

ባለፈው ዓመት በየሚዲያው የነበሩት እነ ብርሃነ መዋ፣ ሞገስ ገብረማርያም፣ ታማኝ በዩን፣ ደበበ እሸቱ (አይ ደቤማ እነ ብር ቱካንንም ሆነ ብር ሃኑን ጋር ሳይሆን ከስማቸው የመጀመሪያዎቹን ሁለት ፊደሎች ብቻ ይዞ ብር ብር እንዳለ አሜሪካ መቅረቱ ነው) አዲተር ነኝ ባዩ አስማማው የት እንደደረሰም አይታወቅ እየተፈለገ ነው ይባላል። ምነው ያንን ተበላ ያለውን አንድ ነጥብ ሁለት ሚሊዮን ዶላር ማስመለስ አቃተው?

እነ ታማኝ በየነ ታማኝ የሆኑላቸውን የኪነት ሰዎች "ማኖ" እያስነኩ የታዘዙትን ይሰራሉ። ስራቸው መሳካቱን የሚያሳያው ከሰለሞን ተካልኝ ወዲህ ሌሎችንም ድምጸውያን ወይም ከያንያንን "ማኖ" ማስነካታቸው ላይ ነው።

ተለጣፊና አንጃ የተባሉት ደግሞ የድንበር ጉዳይ ኮሚቴ ዋና ባለ ጉዳይ ሆነው የከሰረ መድረካቸውን ለማንሳት ደፋ ቀና ይሉበታል። በየከተማው አንጃዎችና ተለጣፊዎች ያቺን አጀንዳ ይዘው ለመሮጥ ይዋክባሉ መቼም በአገርና በድንበር ኢትዮጵያዊ ቀልድ አያውቅምና ደጋፊ እናገኛለን ብለው ነው የሚራወጡት። አገርና ዳር ድንበር መነገጃና መድረክ ማግኛ መሆኑ እጅግ ያሳዘናል።

HR 3000 ን እንደዚሁ ለመቀማትና ዋና ባለ ጉዳይ ለመሆን እነ አልፎም (ፕሮፌሰር አለማየሁ ገብረማርያም) ሲራወጡ የነበረው ትዝ ይላችኋል? በውጭ አገር ያለው ፋሽን ደግሞ አንድ ሰሞን ሆይ ሆይ ይባልና ሌላ ጉዳይ ሲመጣ ደግሞ ይረሳል። እኛ ግን ብዙ ታዝበናል።አይ የምሁር ከንቱዎች።

ወያኔ ሊወድቅ ሲንገገገገገ የሚደግፉ እነማን መሆናቸውን ማየት የጀመርነው ደግሞ ከምርጫ 97 ወዲህ ነው። በየስብሰባው ላይ እንደ ብርቅ እና ታጋይ ተደርገው ሲታዩ የነበሩት ከሃዲዎች እነ አብርሃም ያዩና አረጋዊ በርሄ ሰዩ አብርሃ ዛሬ ማንነታቸውን አሳይተውናል። የዘሬን ብተው ይዘርዘረኝ ሆነና ነገሩ ዘረኝነታቸውን ቁልጭ አድርገው አሳዩን። ከዚህ ምን እንማራለን? እውነተኛና ሀቀኛ ድንገር ገጽ ነው ሲባል የነበረ ኢትዮ ሚዲያ ባለቤት አብርሃ በላይ ዛሬ ወዴት እንደወገነ ስናየው ጥንቃቄ እንድንወስድ ያደርገናል።

እንደ አሸን በቅርቡ የተፈለፈሉትም ድንገር ገጾችና ፓልቶክ ክፍሎች የእነ አንዳርጋቸው ጽጌ ስራዎች መሆናቸውን ብዙዎቻችሁ ልብ አላላችሁ ይሆናል። ዋና ዓላማቸው ሚዲያውን በሰፊው ከያዘን የሕዝቡን አስተሳሰብና አቅጣጫ እናስቀይራለን ነው። ያላሰቡት ነገር ዋናው የትግሉ መድረክ አገር ቤት መሆኑን ነው። እዚህ ደግሞ የሚንቀሳቀሱትን ግራ ለማጋባት ይችሉ እንደሆነ እንጂ አብዛኛው እያያቸው ድጋፍ ሳይሰጣቸው በትዝብት እየተመለከታቸው ነው።

የእነ ብርቱካን ሚዲያቅሳ አዲስ ፓርቲም ወዴትም ፈቀቅ ማለት አልቻለም። ምክንያቱም የኢትዮጵያ ሕዝብ አልደገፈውምና ነው። ሽማግሌው ፕሮፌሰርም ሲዞሩ ከርመው ሲመለሱ ለብርቱካን እጅ ሲነሱ የሚያሳዩውን ፎቶ በአገር ቤት በጋዜጣ ላይ ተመልክቼም ገረመኝ። አዲስ መሰረትን ያሉት ድርጅታቸው እንደ አሜሪካ ሁለት ቦታ ሊከፈል በመንገድ ላይ ነው ይባላል። ስለሆነም ብዙ የሚያሳስብ ነገር የለም። ቅንጅትም ባለቤቱ የኢትዮጵያ ሕዝብ ነው። ባለቤቱ እያለ ለመውረስ ማሰባቸው እነሱኑ ትዝብት ላይ ከመጣሉ በቀር የሚወርሱትም ነገር የለም። ባለቤቱ እያለ ወራሽ ነኝ ባይ ሲመጣ ዘንድሮ ብቻ ሰማን። የውጭ ደጋፊ የተባለው ከረንት አፈሩም ጠዋት ብርቱካንን ማታ ብርሃኑን ይደግፋሉ።አይ ግራ መጋባት ሲያውቁበት!

ዛሬ ማን ሀቀኛ ማን ቀጣፊ እንደሆነ ተመለከትን። "በቅንጅት ገንዘብ በ650 ሺህ ብር ለኢንጂነር ኃይሉ ቤት ተገዛ የተባለው ቤት ምን ሆነ? አዲተር ነኝ ባዩ ለተባላው ገንዘብ IRS ክስ ጀምሯል ሲለን የነበረው ጉዳይ ምን ደረሰ? ኢንጂነር ኃይሉ ቤታቸውን አከራይው አሜሪካ መቅረታቸው ነው ያሉትስ እውነት ነበር ሀሰት? እንደዚህ ባዮቹስ የት ናቸው ምንስ እየሰሩ ነው ዛሬ? አምባገነን ሲባሉ የነበሩት ኢንጂነር ኃይሉስ የቅንጅት ጠቅላላ ጉባኤ አወረዳቸው ወይስ ደግሞ መረጣቸው? ብሎ ማለት አግባብ ይመስለኛል።

ሀሰቱ ወሬ በሀሰተኞቹ፣ በአፍራሾቹ፣ በአንጃዎቹ በብርሃኑ ነጋና በብርቱካን ደጋፊዎች የተወራ ከንቱ አሉባልታ ሲሆን፣ ኢንጂነር ኃይሉ ሻውል ከህክምናቸው በኋላ አገራቸው ሲገቡ የተደረገላቸውን አቀባበል ሺዲዮ መመልከቱ የሕዝብ መሪ ምን ዓይነት አክብሮትና ፍቅር እንዳለው ያሳያል። ቅንጅት ደግሞ በወጣቱ፣ በሴቱ፣ በአዋቂው፣ በጎልማሳው ተደግፎ ጠቅላላ ጉባኤውን አካሂዶ ከመላው ኢትዮጵያ የመጡት ተወካዮች ያስተላለፉትን መልዕክት ብታዳምጡ በእርግጥም ቅንጅት የሕዝብ መሆኑን ስታረጋግጡ ኢንጂነር ኃይሉ ደግሞ ከሕዝባቸው ጋር ሆነው ትግሉን እየመሩና አየተመካከሩ ናቸው። የጉባኤውን ሺዲዮውን ከሲያትል ባልንጀራዬ ልካልኝ ተመልክቼዋለሁ። ታሪካዊና ትምህርታዊ ነው። ማየት ማመን ነው ይባል የለ፣ ተመልክታችሁ መፍረድ ትችላላችሁ።

መደገፍ ያለብን በሻዕቢያ በኩል ነጻ አወጣችኋለሁ የሚለውን ሀሰተኛ የብርሃኑና አንዳርጋቸውን ቡድን ወይም በአንጃነት የሕዝብን ፓርቲ ለማፍረስ አድመው ሌላ ፓርቲ መስርተው ዛሬም የቅንጅት ወራሽ ነን የሚለው የእነ ብርቱካንን አፍራሽ ድርጅት ወይስ ቅንጅትን ከተዳከመበት አንስተው አጥርተውና አጠናክረው ከኢትዮጵያ ሕዝብ ጋር የሚታገለውን በኢንጂነር ኃይሉ ሻውል የሚመራውን ፓርቲ ? መልሱን ለእናንተ እተዋለሁ።